

---

İlk öncə mərasim iştirakçıları uşaq yaradıcılıq mərkəzlərinin dərnək üzvlərinin əl işlərindən ibarət sənərgi ilə tanış olublar. Uşaqların yaradıcılıq təxəyyülünün məhsulu olan bir-birindən gözəl əl işləri qonaqlar tərəfindən maraqla qarşılıb.

Tədbiri Təhsil Nazirliyinin Tərbiyə və məktəbdənkənar müəssisələrlə iş şöbəsinin müdiri Ağababa İbrahimov giriş sözü ilə açaraq qonaqları və sənərgi iştirakçılarını salamlayıb. A. İbrahimov bildirib ki, müsabiqə 3 nominasiya - dekorativ tətbiqi sənət, dizayn, floristika-nəbatat aləmi üzrə 20 növdə keçirilib. Müsabiqənin 2 mərhələdə (rayon (şəhər), respublika) təşkil olunduğunu söyləyən A. İbrahimov rayon (şəhər) mərhələsində 3 mindən çox məktəblinin iştirak etdiyini nəzərə çatdırıb. Şöbə müdiri deyib ki, müsabiqənin Respublika mərhələsinə 500-ə yaxın əl işi təqdim edilib və münəfiqlər heyətinin qərarına əsasən onlardan 60-ı qalib elan olunub. O, təqdim olunan əl işlərinin yüksək səviyyədə hazırlandığını vurğulayaraq qalibləri təbrik edib.

Təhsil nazirinin müavini Qulu Novruzov ölkə Prezidenti cənab İlhami Əliyev tərəfindən xüsusi istedadla malik uşaq və gənclərin yaradıcılıq potensialının inkişafı istiqamətində görülmə işlərdən danışdı. Bu müsabiqənin keçirilməsində əsas məqsədin istedadlı uşaq və gənclərin üzə çıxarılması, onların yaradıcılıq potensialının inkişafı, etdirilməsi, məktəblilərin yaradıcılıq dərnəklərinə daha geniş cəlb olunması, uşaq yaradıcılıq mərkəzləri arasında təcrübə mübadiləsinin aparılması olduğunu deyən Q. Novruzov belə tədbirlərin, eyni zamanda ölkəmizdə istedadlı və bacarıqlı uşaqların aşkarlanmasına imkan yaratdığını söyləyib. Nazir müavini müsabiqənin keçirilməsində əməyi olanlara minnətdarlığını bildirərək qaliblərə müvəffəqiyyətlər arzulayıb, iştirakçıları qarşıdan gələn 31 Dekabr - Dünya Azərbaycanlılarının Həmrəylik Günü və Yeni il münasibətilə təbrik edib.

Daha sonra Ailə, Qadın və Uşaq Problemləri üzrə Dövlət Komitəsinin sədr müavini Aynur Sofiyeva, millət vəkilləri Qənirə Paşayeva, Sədaqət Vəliyeva, gənclər və idman nazirinin müavini İntiqam Babayev başa vurduqumuz 2012-ci ilin ölkəmiz üçün yaddaqalan hadisələrlə zəngin olduğunu deyərək, bugünkü sənərgidə nümayiş olunan əl işlərindən yüksək zövq aldıklarını söyləyiblər. Çıxış edənlər müsabiqənin Azərbaycanın müxtəlif bölgələrindən olan istedadlı uşaqların bir araya gəlməsində, onların tanınmasında mühüm rol oynadığını xüsusi vurğulayıb və məktəblilərə ən xoş arzularını çatdırıblar.

Mərasimin sonunda qaliblərə Təhsil Nazirliyinin diplom və hədiyyələri təqdim olunub.